

மானியக் கோரிக்கை எண் . 16

நிதித்துறை

2006- 2007 ஆம் ஆண்டிற்கான கொள்கை விளக்கக் குறிப்பு

தமிழக அரசின் பொது நிதி நிருவாகப் பொறுப்பு நிதித் துறையைச் சார்ந்ததாகும். ஆகவே ஒவ்வொன்றும் வரவு-செலவுத் திட்டத்தைத் தயாரித்து சட்டப்பேரவைக்கு அளிப்பதில் இது முக்கியப்பங்கு வகிக்கிறது. மாநிலத்தின் பொது நிதியை நிருவகிக்கும் பொறுப்பை வகிக்கும் நிதித்துறை மாநிலத்தின் வரவுகளையும் செலவுகளையும் நிருவகிப்பதோடு கடன் பொறுப்புகள் நிறைவேற்றப் படுவதையும் உறுதி செய்ய வேண்டியுள்ளது. வரவுக்கேற்றபடி செலவினங்களை கட்டுப்படுத்தி, அரசின் நிதிநிலை குறித்த இலக்குகளை எய்தும் பொருட்டு, பொது நிதியிலிருந்து செலவுப் பொறுப்புகளைக் கோரும் பல்வேறு அரசுத் துறைகளின் கருத்துக்களை தேவை, செலவுக்கேற்ற பயன், வரவு-

செலவுத் திட்ட நிதி ஒதுக்கம், நிதி விதிமுறைகள் ஆகியவற்றிற்கேற்ப நிதித்துறை கூர்ந்தாய்வு செய்கிறது.

2. நிதித் துறையின் நிருவாகக் கட்டுப்பாட்டின் கீழ் பின்வரும் ஏழு துறைகள் இயங்கி வருகின்றன.

- 1) கருவூலக் கணக்குத் துறை
- 2) உள்ளாட்சி நிதித்தணிக்கைத் துறை
- 3) சிறு சேமிப்புத் துறை
- 4) அரசு தகவல் தொகுப்பு விவர மையம்
- 5) கூட்டுறவுத் தணிக்கைத் துறை
- 6) துறைத் தணிக்கை மற்றும் சட்டப்படி அமைந்த அரசுத் துறை நிறுவனத் தணிக்கைத் துறை.
- 7) ஓய்வூதிய இயக்ககம்.

3. நிதித் துறையின் கட்டுப்பாட்டின் கீழ் இயங்கும் பல்வேறு துறைகளின் செயல்பாடுகள் பற்றிய விவரம் வருமாறு.

கருவூலக் கணக்குத் துறை

4. கருவூலக் கணக்குத் துறை 01.04.1962ஆம் நாளன்று ஏற்படுத்தப்பட்டது. இத்துறையின் கீழ் 9 சம்பளக்கணக்கு அலுவலகங்கள், 30 மாவட்டக் கருவூலங்கள், 203 சார் கருவூலங்கள், 3 வட்டார இணை இயக்குநர் அலுவலகங்கள், சென்னையிலுள்ள ஓய்வூதியம் வழங்கல் அலுவலகம், முத்திரைத்தாள் உதவி கண்காணிப்பாளர் அலுவலகம் மற்றும் சென்னையிலுள்ள கருவூலக் கணக்குத் துறை ஆணையாளரின் தலைமையிட அலுவலகம் ஆகியவை உள்ளன. அரசுப் பணியாளர்களுக்கு சம்பளங்களும் ஓய்வூதியதாரர்களுக்கு ஓய்வூதியம் வழங்குவதும், பல்வேறு திட்டங்களைச் செயற்படுத்துவதற்காக அரசு ஒப்புதலளித்த தொகைகளை அரசுத் துறைகளுக்கு வழங்குவதும் இத்துறையின் முதன்மையான பணியாகும். அரசுக்குச் சேரவேண்டிய தொகைகளைப் பெற்று அவற்றுக்கான விரிவான கணக்குகளை மாநிலக் கணக்காயருக்கு அளிப்பதும் இத்துறையின் பொறுப்பாகும். பத்திரப்பதிவுக்கு பயன்படுத்தப்படும்

முத்திரைத்தாள்கள் முறையாக வழங்கப்படுவதையும் கருவூலக் கணக்குத் துறை மேற்கொண்டுள்ளது. தமிழ்நாடு அரசுப் பணியாளர் நல நிதியை கருவூலக் கணக்குத் துறை பராமரிக்கிறது. அரசுத் துறைகள் கருவூலங்களில் வைப்பீடு செய்யும் விலை மதிப்பு வாய்ந்த பொருள்களை கருவூலங்கள் பத்திரமாகப் பாதுகாக்கின்றன.

5. மின் ஆளுகை திட்டத்தினைச் செயல்படுத்தத் தேர்வு செய்யப்பட்ட துறைகளில் கருவூலக் கணக்குத் துறையும் ஒன்றாகும். மின்ஆளுகை சிறப்பு முயற்சிகளை அறிமுகப்படுத்துவதற்காக, புதிய கணினிகள் வாங்க மொத்தம் ரூ.15 கோடி நிதியொதுக்கத்தில், 2004-2005 ஆம் ஆண்டிலிருந்து தொடங்கி மூன்றாண்டு கால அளவில் செயல்படுத்தப்படக் கூடிய திட்டம் இத்துறையில் நிறைவேற்றப்பட்டு வருகிறது. மேற்படி திட்டத்திற்காக 2006-2007ஆம் ஆண்டு திருத்த வரவு-செலவுத் திட்டத்தில் ரூ.5 கோடி ஒதுக்கப்பட்டுள்ளது. சென்னையில் நவீன வசதிகளுடன் கூடிய மின் ஆளுகைக்கான மையம் ஒன்று ஏற்படுத்தப்பட உள்ளது.

6. இதன் தொடர்பாக மின்னணுத் தீர்வை முறையில் அரசுப் பணியாளர்களுக்கு சம்பளப்பணம் பட்டுவாடா செய்தல், தானியங்கி முறையில் பட்டியல்கள் பரிசீலித்தல், கருவூலக் கணக்கு ஆணையரக அலுவலகத்தில் அலுவலகப் பணிகளை மின்னணு அலுவலக நடைமுறை மூலம் செயல்படுத்துதல் போன்ற திட்டங்கள் மேற்கொள்ளப்பட்டுள்ளன. மின்னணுத் தீர்வை முறையில் சம்பளப்பட்டுவாடா செய்யும் முறை அனைத்து மாவட்டக் கருவூலகங்களுக்கும் விரிவுபடுத்தப்பட்டுள்ளது. கருவூலக் கணக்கு ஆணையரகம் மின்னணு ஆளுகைக்காக நவீன முறையில் மாற்றி அமைக்கப்பட்டுள்ளது. கணினி இணைப்பின் மூலம் பட்டியல்களுக்கு உடனடியாக ஒப்பளிக்கும் முறை கரூர் மற்றும் தேனி மாவட்டம் மற்றும் தலைமைச் செயலக சம்பளக்கணக்கு அலுவலகத்திலும் சோதனை முறையில் செயல்படுத்தப்பட்டுள்ளது. ஓய்வூதியதாரர்களை ஒளிக்காட்சி - கலந்தாய்வு மூலம் நேர்காணல் செய்யும் முறையினை அமல்படுத்துவதற்கான திட்டம் பரிசீலனையில் உள்ளது.

7. இம்மாநிலத்தில் மொத்தம் உள்ள 203 சார் கருவூலங்களில், 201 சார் கருவூலங்கள் வங்கி மூலம் தொகை செலுத்தும் சார் கருவூலங்களாக மாற்றப்பட்டு விட்டன. ரிசர்வ் வங்கியின் இசைவு கிடைத்தவுடன் மீதமுள்ள 2 சார் கருவூலங்களும், (த்ரிருநெல்வேலி மாவட்டத்திலுள்ள இராதாபுரம் மற்றும் தூத்துக்குடி மாவட்டத்திலுள்ள ஒட்டப்பிடாரம்) வங்கி மூலம் தொகை செலுத்தும் சார் கருவூலங்களாக மாற்றப்படும்.

8. பணம் மற்றும் பட்டியல்களை நேரடியாகக் கையாளுவதைத் தவிர்க்கும் பொருட்டும், பட்டியல்கள் சேதமடைவதைத் தவிர்க்கும் பொருட்டும், மாவட்டக் கருவூலங்களில் காசோலை வழங்கும் திட்டம் செயல்படுத்தப்பட்டு உள்ளது. இந்தத் திட்டம் பாரத ஸ்டேட் வங்கியுடன் இணைக்கப்பட்டுள்ள 168 சார் கருவூலங்களுக்கும் விரிவுபடுத்தப்பட்டுள்ளது.

9. இத்துறையால் உருவாக்கப்பட்டு, தேசிய தகவல் மையத்தினால் சான்றளிக்கப்பட்ட மென்பொருளைக் கொண்டு தமிழ்நாடு மாநிலத்தை சேர்ந்த அகில இந்தியப்பணி அலுவலர்களுக்கான குழுக் காப்பீட்டுத் திட்டம் கருவூலக் கணக்கு ஆணையரகத்தில்

செயல்படுத்தப்பட்டு வருகிறது. இத்திட்டத்தின் கீழ் அனைத்திந்திய அலுவலர்களின் மாத ஊதியத்தில் மாத சந்தாத் தொகை பிடித்தம் செய்யப்பட்டு, அவர்கள் ஓய்வு பெறும்போது வட்டியுடன் திருப்பி அளிக்கப்படுகிறது. அவர்களிடம் இருந்து பெறப்படும் சந்தாத் தொகை பற்றிய தகவல்கள் கருவூலம் மூலமாக பெறப்பட்டு, வாரிசு நியமனதாரர் பற்றிய தகவல்கள் உட்பட அனைத்துத் தகவல்களும் ஒரு தகவல் அட்டவணையில் பதிவு செய்யப்படுகின்றன. இவ்வாறு இந்த நடவடிக்கை கணினிமயமாக்கப்படுவதினால் கேட்புகள் விரைவாக தீர்வு செய்வது எளிதாக்கப்பட்டுள்ளது.

10. இவ்வலுவலகத்தால் நிர்வகிக்கப்படும் தமிழ்நாடு அரசு ஊழியர் மருத்துவநல நிதி திட்டம் முழுவதுமாக கணினிமயமாக்கப்பட்டு அவ்வப்பொழுது பெறப்படும் கேட்புகள் வரிசைக்கிரமமாகத் தீர்வு செய்யப்படுகின்றன. கணினி இணைப்பு மூலமாக நேரடியாக கேட்புகளைப் பெற முயற்சிகள் மேற்கொள்ளப்பட்டு வருகின்றன.

11. இத்துறையால் உருவாக்கப்பட்ட மென்பொருளைக் கொண்டு, மின்னணு முறை மூலம்

கருவூல ஆய்வு முறை மேற்கொள்ளப்பட்டு வருகிறது. இந்த மென்பொருள் தேசிய தகவல் மையத்தினால் சான்றளிக்கப்பட்டுள்ளது.

12. மூத்த குடிமக்களுக்கு மேலும் உதவியளிப்பதற்காக எளிய முறையில் ஓய்வூதியம் வழங்குவதற்கேற்ப ஓய்வூதியம் வழங்கல் அலுவலகத்தை நவீனமயமாக்கும் திட்டம் ஒன்று அரசின் தீவிர பரிசீலனையில் உள்ளது.

உள்ளாட்சி நிதித் தணிக்கைத் துறை

13. மாநிலத்திலுள்ள நகர்ப்பகுதி மற்றும் ஊரகப் பகுதி உள்ளாட்சி நிறுவனங்கள், பல்கலைக்கழகங்கள் வேளாண்மை விற்பனை குழுக்கள் நூலக ஆணைக் குழுக்கள் மற்றும் இதர பல்வகை நிறுவனங்களின் கணக்குகளை அவற்றுக்குரிய சட்ட விதிகளின் கீழ் சட்டபூர்வ தணிக்கை செய்யும் பொறுப்பு உள்ளாட்சி நிதித் தணிக்கைத் துறையைச் சார்ந்ததாகும்.

14. பின்வரும் நிறுவனங்கள் உள்ளாட்சி நிதித் தணிக்கைத் துறையின் தணிக்கைக் கட்டுப்பாட்டின் கீழ் வருகின்றன:

தொடர் எண்	நிறுவனங்கள்	மொத்த எண்ணிக்கை
1.	மாநகராட்சிகள்	6
2.	(அ) நகராட்சிகள் (ஆ) மூன்றாம் நிலை நகராட்சிகளாக உயர்த்தப்பட்ட பேரூராட்சிகள்	102 50
3.	பேரூராட்சிகள்	561
4.	மாவட்ட ஊராட்சிகள்	30
5.	ஊராட்சி ஒன்றியங்கள்	385
6.	பல்கலைக் கழகங்கள்	18
7.	உள்ளூர் நூலக ஆணைக் குழுக்கள்	29
8.	மாவட்ட விற்பனைக் குழுக்கள்	24
9.	பல்வகை நிறுவனங்கள்	09
10.	தேசிய சமூக நலத் திட்டங்கள்	29
11.	உள்ளூர் திட்டக் குழுமங்கள்	20
12.	கிராம ஊராட்சிகள் (சோதனை தணிக்கை மட்டும்)	2524

நகர்ப்புற பஞ்சாயத்து ராஜ் நிறுவனங்கள் மற்றும் பல்கலைக் கழகங்களின் உடனிகழ் தணிக்கை மேற்கொள்ளுதல் :-

15. மேற்கூறப்பட்ட தணிக்கை நிறுவனங்களில் அனைத்து மாநகராட்சிகளிலும், 19 நகராட்சிகளிலும் 14 பல்கலைக் கழகங்களிலும் உடன் நிகழ் தணிக்கை தற்பொழுது மேற்கொள்ளப்பட்டு வருகின்றன. தணிக்கைக் குழுக்கள் இந்நிறுவனங்களிலேயே செயல்படுகின்றன. 2000-2001 ஆம் ஆண்டு முதல், 385 ஊராட்சி ஒன்றியங்கள் அனைத்திலும் உடன் நிகழ் தணிக்கை முறையை அரசு அறிமுகப்படுத்தியுள்ளது. இதன்படி 119 ஊராட்சி ஒன்றிய அலுவலகங்களை தலைமையிடமாகக் கொண்டு, ஒவ்வொரு மூன்று அல்லது நான்கு ஊராட்சி ஒன்றியங்களுக்கு ஒரு ஆய்வாளர், மற்றும் ஒரு துணை ஆய்வாளர் / ஒரு உதவி ஆய்வாளர் அடங்கிய ஒரு தணிக்கைக்குழு அமைக்கப்பட்டுள்ளது.

16. உடனிகழ் தணிக்கையின்போது, தணிக்கையில் கண்டறியப்படும் தணிக்கை மறுப்புகள், தணிக்கைச் சீட்டுகள் வாயிலாக உடனுக்குடன் சம்பந்தப்பட்ட நிறுவனங்களுக்கு தெரிவிக்கப்பட்டு அவர்கள் அளிக்கும் பதில்கள் சரிபார்க்கப்பட்டு, குறைகள்

சரி செய்யப்பட்டதை உறுதி செய்து தணிக்கைத் தடைகள் நீக்கப்பட்டு நிலுவையில் உள்ள மறுப்புகள் அடங்கிய தணிக்கை அறிக்கைகள் வெளியிடப்படுகின்றன. தணிக்கை அறிக்கையில் சுட்டிக்காட்டப்பட்டுள்ள குறைகள் சரிசெய்யப்பட்ட பின்னர், தணிக்கை மறுப்புகளுக்குரிய பதில்கள், சம்பந்தப்பட்ட நிறுவனப் பதிவேடுகள் மற்றும் ஆவணங்களோடு தணிக்கைக் குழுவினரால் ஒப்பிட்டு சரிபார்க்கப்பட்டு, அவை தொடர்பாக தணிக்கை மறுப்புகளுக்கு தீர்வு காணப்படுகின்றன.

கிராம ஊராட்சி நிறுவனங்களின் சோதனைத் தணிக்கை

17. கிராம ஊராட்சிகளை பொறுத்தமட்டில் மொத்த அமைப்புகளின் எண்ணிக்கையில் 20 சதவிகிதம் சோதனைத் தணிக்கையாக இத்துறையால் மேற்கொள்ளப்பட்டு வருகின்றது. இந்த அமைப்புகளின் எண்ணிக்கை 2524 ஆகும். மேலும் வரவினங்கள், மேற்கொள்ளப்பட்ட வேலைகளின் மதிப்பு மற்றும் ஊரக வளர்ச்சி இயக்குநரால் கிராம ஊராட்சிகள் மீது பெறப்பட்ட குறிப்பான புகார்கள் ஆகியவற்றின் அடிப்படையில் கிராம

ஊராட்சிகளின் எண்ணிக்கையில் 2 விழுக்காடு அளவிற்கு தணிக்கைகள் மேற்கொள்ளப்படுகின்றன.

18. இதர நிறுவனங்களான பேரூராட்சிகள் மாவட்ட ஊராட்சிகள் மாவட்ட வேளாண்மை குழுக்கள், மாவட்ட நூலக ஆணைக் குழுக்கள் மற்றும் பல்வகை நிறுவனங்கள் ஆகியவற்றின் தணிக்கை ஆண்டுக் கணக்குகள் வரப் பெற்ற பின்னர் உள்ளூர் அளவில் ஆண்டு தணிக்கையாக மேற்கொள்ளப்படுகின்றன.

நகர்ப்புற உள்ளாட்சி நிறுவனங்களில் இயல்பாகச் சேரும் கணக்கு அடிப்படையிலான கணக்கு வைப்பு முறையை செயற்படுத்தல் (Accrual based) :

19. நகர்ப்புற உள்ளாட்சி நிறுவனங்களில் பின்பற்றப்பட்டு வந்த ரொக்க அடிப்படையிலான கணக்கு வைப்பு முறையைச் சீரமைக்கும் ஒரு நடவடிக்கையாக, தமிழ்நாடு அரசு, 1999 – 2000, 2000–2001 ஆகிய கணக்கு ஆண்டுகளிலிருந்து இயல்பாகச் சேரும் கணக்கு அடிப்படையிலான கணக்கு வைப்பு முறையை இரு கட்டங்களாக செயற்படுத்தியுள்ளது. அனைத்து பேரூராட்சிகளிலும் 2002–2003 ஆம் ஆண்டு முதல்

இயல்பாகச் சேரும் கணக்கு அடிப்படையிலான கணக்கு வைப்பு முறை செயல்படுத்தப்பட்டது.

20. ஓர் ஆண்டின் நிதி சார் நடவடிக்கைகளை தெரிந்துகொள்ள உதவும் வருவாய் மற்றும் செலவு கணக்குகளையும் (Income and Expenditure Account) ஒரு குறிப்பிட்ட கால அளவில் நகர்ப்புற உள்ளாட்சி மன்றங்களின் உண்மையான நிதிநிலையை அறிந்து கொள்ள உதவும் ஐந்தொகைக் கணக்குகளையும் (Balance Sheet) தயாரிக்க பொதுவாக ஏற்றுக்கொள்ளப்பட்ட கணக்கு வைப்புமுறை கோட்பாட்டின்படி இந்த கணக்கு வைப்பு முறையை அமைப்பதே நோக்கமாகும்.

21. இந்த நடைமுறையினால், நகர்ப்புற உள்ளாட்சி மன்றங்கள் சொத்துக்களை உரிய மதிப்பீட்டு முறைகளோடு அறியவும், சொத்து பதிவேட்டுக் கணக்குகளில் சேர்த்து பதிவேட்டின் மூலம் அறிந்து கொள்ளவும் முடியும். நகர்ப்புற உள்ளாட்சி மன்றங்களில் மேம்படுத்தப்பட்ட கணக்கு வைப்பு முறைகளை செயல்படுத்தியிருப்பதால், மூலதன திட்டங்களுக்கு நிதியுதவி அளிக்க நிதி நிறுவனங்கள் முன்வந்துள்ளன.

நகர்ப்புற உள்ளாட்சி மன்றங்களின் நிதி ஆதாரங்கள் இதனால் வலுப்படுத்தப்பட்டுள்ளன.

22. உள்ளாட்சி நிறுவனங்களில் பேணப்பட்டுவரும் கணக்குகளில் சீர்திருத்தங்களை 2000-01 முதல் வெற்றிகரமாக செயல்படுத்தியதில் இந்தியாவிலேயே முதல் மாநிலம் என்ற பெருமையை தமிழகம் பெற்றுள்ளது.

கிராமப்புற உள்ளாட்சி நிறுவனங்களில் புதிய கணக்கு முறையை செயல் படுத்துதல்:

23. பதினோராம் நிதிக்குழு பரிந்துரைத்தவாறு, மாநிலக் கணக்காயர் மற்றும் ஊரக வளர்ச்சி இயக்குநர் ஆகியவர்களுடன் கலந்தாலோசித்து பின்னர் கிராமப்புற உள்ளாட்சி நிறுவனங்களுக்கான புதிய கணக்கு படிவம் வடிவமைக்கப்பட்டது. ஊரக வளர்ச்சி இயக்குநருடனான கலந்தாய்வுக்குப் பின்னர் இப்படிவத்திற்கு மாநில கணக்காயரின் ஒப்புதல் பெற்று மென்பொருள் (software) ஒன்றும் தயாரிக்கப்பட்டுள்ளது. புதிய கணக்குப் படிவத்தில் கணினிகளைப் பயன்படுத்தி கணக்குகளை பராமரிக்க சம்பந்தப்பட்ட பணியாளர்களுக்கான பயிற்சி ஊரக வளர்ச்சி இயக்குநரால் ஏற்பாடு செய்யப்பட்டு வருகிறது.

24. பஞ்சாயத்து ராஜ் அமைப்புகளுக்கு இந்திய அரசு தணிக்கைத் துறை தலைவரால் வடிவமைக்கப்பட்ட புதிய கணக்கு படிவத்தினை பராமரிப்பதற்கு உள்ளாட்சி நிதி தணிக்கைத் துறையினை "கட்டுப்பாட்டு துறையாக" (Budget Master) அரசு நியமித்துள்ளது.

உள்ளாட்சி நிறுவனங்களின் ஆண்டு கணக்குகளுக்கு தணிக்கைச் சான்று வழங்குதல்:

25. உள்ளாட்சி நிறுவனங்களின் ஆண்டு கணக்குகளுக்கு தணிக்கை சான்று வழங்குவது மிகவும் முக்கியமான பணியாகும். மேலும் தணிக்கை சான்று அளிக்கப்படாத கணக்குகள் அர்த்தமற்றவை என்பது சர்வதேச அளவில் ஏற்றுக் கொள்ளப்பட்ட ஒன்றாகும். எனவே அரசாணை பல்வகை எண்.93 நிதி (நி.கு.) துறை நாள் 28.3.2003இல் வெளியிடப்பட்ட ஆணைகளின்படி உள்ளாட்சி நிறுவனங்களில் செயல்படுத்தப்பட்டுவரும் இயல்பாகச் சேரும் கணக்கு அடிப்படையிலான கணக்குகள் முறைப்படி தயார் செய்யப்பட்டு ஆண்டுக் கணக்குகள் இத்துறையால் தணிக்கை செய்யப்பட்டு தணிக்கை சான்று வழங்கப்படுகின்றன.

தணிக்கை நிலை

26. 30.6.2006 அன்றைய நிலவரப்படி பல்வேறு

நிறுவனங்களின் தணிக்கை நிலை விவரம் கீழ்வருமாறு:

தொ.எண்	நிறுவனங்களின் பெயர்	நிறுவனங்களின் எண்ணிக்கை	தணிக்கை முடிவற்றது		தணிக்கை நடைபெற்று வருவது	
			ஆண்டு	நிறுவனங்களின் எண்ணிக்கை	ஆண்டு	நிறுவனங்களின் எண்ணிக்கை
1	மாநகராட்சிகள்	6	2002-03 2003-04	5 2	2002-03 2003-04 2004-05 2005-06	1 4 6 6
2	நகராட்சிகள் & மூன்றாம் நிலை நகராட்சிகளாக புதிதாக நிலை உயர்த்தப்பட்ட பேரூராட்சிகள்	102 102 102 + 49 102 + 50	2002-03 2003-04 2004-05 2005-06	101 74 37 1	2002-03 2003-04 2004-05 2005-06	1 28 114 151
3	ஊராட்சி ஒன்றியக் குழுக்கள்	385	2004-05	385	2005-06	385
4	மாவட்ட ஊராட்சிகள்	30	2004-05	30	2005-06	30
5	பேரூராட்சிகள்	611 611 562 561	2002-03 2003-04 2004-05 2005-06	610 557 275 9	2002-03 2003-04 2004-05 2005-06	1 54 287 552
6	பல்கலைக் கழகங்கள்	18 18 18	2003-04 2004-05	17 10	2003-04 2004-05 2005-06	1 8 18

தொ.எண்	நிறுவனங்களின் பெயர்	நிறுவனங்களின் எண்ணிக்கை	தணிக்கை முடிவற்றது		தணிக்கை நடைபெற்று வருவது	
			ஆண்டு	நிறுவனங்களின் எண்ணிக்கை	ஆண்டு	நிறுவனங்களின் எண்ணிக்கை
7	உள்ளூர் நூலக ஆணைக் குழுக்கள்	29	2003-04 2004-05	26 16	2003-04 2004-05 2005-06	3 13 29
8	விற்பனைக் குழுக்கள்	21 24	2003-04 2004-05	19 11	2003-04 2004-05 2005-06	2 13 24
9	தேசிய சமூக நலத் திட்டங்கள்	29	2002-03 2003-04 2004-05	26 22 10	2002-03 2003-04 2004-05 2005-06	3 7 19 29
10	உள்ளூர் திட்டக் குழுமங்கள்	20	2001-02 2002-03 2003-04 2004-05	19 15 10 6	2001-02 2002-03 2003-04 2004-05 2005-06	1 5 10 14 20
11	பல்வகை நிறுவனங்கள்	9	2001-02 2002-03 2003-04 2004-05	8 4 2 1	2001-02 2002-03 2003-04 2004-05 2005-06	1 5 7 8 9
12	கிராம ஊராட்சிகள்	12620 (சோதனை தணிக்கை 20%) 2524	2003-04 2004-05	1050 240	2003-04 2004-05 2005-06	1474 2284 2524

27. உள்ளாட்சி நிறுவனங்களிலிருந்தும் இதர பல்வகை நிறுவனங்களிலிருந்தும் அரசு வரையறுத்துள்ள காலக்கெடுவுக்குள் ஆண்டு கணக்குகள் வரப்பெற்றதும் ஆண்டு தணிக்கை மேற்கொள்ளப்பட்டு முடிக்கப்படுகிறது. பெரும்பான்மையான நிறுவனங்களில் தணிக்கைப் பணி மனநிறைவு அளிப்பதாக உள்ளது. கடந்த ஆண்டு இந்நிறுவனங்களில் இந்தத் துறையில் மேற்கொள்ளப்பட்ட தணிக்கைக்கு உட்பட்ட மொத்தத் தொகை ரூ. 9466.19 கோடியாகும்.

தணிக்கை மறுப்புகளை தீர்வு செய்யும் நடைமுறை:

28. தணிக்கை அறிக்கையின் மீதான தொடர் நடவடிக்கை இத்துறையின் முக்கிய பணிகளில் ஒன்றாகும். தணிக்கையின் போது கண்டறியப்படும் கடுமீ முறைகேடுகள் உடனடியாக சம்பந்தப்பட்ட நிர்வாக அதிகாரிகளின் கவனத்திற்கு எடுத்துச் செல்லப்படுகின்றன. தணிக்கை அறிக்கையில் சுட்டிக்காட்டப்பட்டுள்ள முறைகேடுகள் மற்றும் தொகை இழப்புகள் பற்றிய விவரங்கள் மாதாந்திர கால முறை அறிக்கை மூலம் அரசுக்கும் சம்பந்தப்பட்ட நிர்வாகத்

துறையின் தலைவருக்கும் தொடர் நடவடிக்கை எடுக்கும் பொருட்டு தெரியப்படுத்தப்படுகின்றது.

29. தணிக்கை மறுப்புகளுக்கு பெறப்படும் பதில்கள் சரிபார்க்கப்பட்டு தணிக்கை மறுப்புகள் நீக்கப்படுவது வழக்கமாகும். மேலும் தணிக்கை மறுப்புரைகளுக்கு பதில்கள் பெறப்பட்டு, தொடர்புடைய நிர்வாகத் துறை ஏற்பாடு செய்யும் கூட்டமர்வின் மூலமாகவும், இத்துறையின் மண்டல மற்றும் மாவட்ட அலுவலர்களால் தணிக்கை மறுப்புரைகளுக்கான உடனடி தீர்வு காணப்படுகிறது.

30. மேலும், ஊராட்சி ஒன்றியங்களைப் பொறுத்தமட்டில், மாவட்ட ஆட்சியரைத் தலைவராகக் கொண்டு, மாவட்ட உயர்நிலைக் குழுக்களும், ஊரக வளர்ச்சி இயக்குநரைத் தலைவராகக் கொண்டு மாநில உயர்நிலைக் குழுக்களும் அமைக்கப்பட்டுள்ளன. இந்த உயர்நிலைக் குழுக்கள் 1998 முதல் செயல்பட்டு வருகின்றன. 2005 ஆம் ஆண்டில் 14 மாவட்ட உயர்நிலைக் குழுக் கூட்டங்கள் நடத்தப்பட்டு, தணிக்கை மறுப்புகள் அடங்கிய 1169 எண்ணிக்கையிலான பத்திகள் நீக்கப்பட்டன. மிகைத் தொகை வழங்கியது மற்றும்

ஊராட்சி ஒன்றியங்களுக்கு இழப்பு ஏற்படுத்தியது ஆகியன தொடர்பாக, 2004-05 ஆம் ஆண்டில் ரூ.22.52 இலட்சம் பிடித்தம் செய்யப்பட்டு, சம்பந்தப்பட்ட ஊராட்சி ஒன்றியங்களின் நிதியில் வரவு வைக்கப்பட்டன. இதேபோன்று, மாநில உயர்நிலைக் குழு கூட்டம் நடத்தப்பட்டு, இக்கூட்டத்தில் ஆய்வுக்குப் பின்னர் 17 தணிக்கை மறுப்புகள் நீக்கம் செய்யப்பட்டன. இதனால் ஓய்வுபெற்ற மற்றும் ஓய்வு பெற உள்ள ஊராட்சி ஒன்றிய ஆணையர்கள் தங்களுக்குச் சேரவேண்டிய ஓய்வூதியப் பலன்களை தாமதமின்றி எளிதாகப் பெற முடிகிறது. ஊராட்சி ஒன்றியங்களுக்கு உள்ளது போன்று நகராட்சிகள் மற்றும் பேரூராட்சிகளுக்கும் உயர்நிலைக் குழுக்கள் அமைப்பதற்கு கருதப்பட்டு வருகிறது. மாவட்ட அளவில் உயர்நிலைக் குழுக்கள் செயல்படும் அமைப்பு இந்த மாநிலத்தில் மட்டுமே உள்ளது என்பதும் வேறு எந்த மாநிலத்திலும் இதுபோன்ற அமைப்பு இல்லை என்பதும் குறிப்பிடத்தக்கதாகும்.

மானியங்கள் பயன்படுத்தப்பட்டதற்கான பயனீட்டுச் சான்றிதழ் அளித்தல்:

31. பல்கலைக்கழகங்களுக்கு பல்கலைக்கழக மானியக் குழு மற்றும் இதர நிதி அளிக்கும் நிறுவனங்களால் வழங்கப்படும் நிதியுதவிகள், மற்றும் இத்துறையின் தணிக்கை வரம்பிற்குட்பட்ட இதர நிறுவனங்களுக்கு மாநில / மத்திய அரசுகளினால் வழங்கப்படும் மானியங்கள் ஆகியவற்றை பயன்படுத்தியதற்கு இத்துறையினால் பயன்பாட்டு தணிக்கைச் சான்றிதழ்கள் வழங்கப்படுகின்றன. திட்டப்பணிகள் முடிவடைந்தவுடன் பயனீட்டுச் சான்றிதழ்கள் உடனடியாக வழங்கப்படுகின்றன.

சிறப்பு பணிகள்:

32. வழக்கமான தணிக்கைப் பணிகளுடன் கீழ்க்காணும் சிறப்புப் பணிகளும் இத்துறையிடம் ஒப்படைக்கப்பட்டுள்ளன.

- நகராட்சி, ஊராட்சி ஒன்றியம் மற்றும் பேரூராட்சி ஆகியவற்றில் ஓய்வு பெற்ற பணியாளர்கள் மற்றும் அவர்களின் குடும்பத்தினருக்கு

ஓய்வூதியப் பயன்கள் மற்றும் மாதாந்திர ஓய்வூதியம் வழங்குதல்.

- நகராட்சி ஓய்வூதியதாரர்களுக்கான மருத்துவ நல நிதி திட்டத்தின் கீழ் உதவித் தொகை ஒப்பளிப்பு செய்து வழங்குதல்.
- நகராட்சி ஓய்வூதியதாரர்களுக்கான குடும்ப பாதுகாப்புத் திட்டத்தின் கீழ் உதவி தொகை ஒப்பளிப்பு செய்து வழங்குதல்.
- உள்ளாட்சி நிறுவனங்களின் சேமநலநிதி கருவூல வைப்பு இருப்புக்கு வட்டி ஒப்பளித்தல்.
- அரசு அறக்கட்டளைகளுக்கான பொருளாளராக பணியாற்றுதல்.

உள்ளாட்சி நிறுவனப் பணியாளர்களுக்கு ஓய்வூதியப் பயன்கள் வழங்குதல்:

33. நகராட்சி, பேரூராட்சி மற்றும் ஊராட்சி ஒன்றியங்கள் ஆகிய உள்ளாட்சி நிறுவனப் பணியாளர்களின் ஓய்வூதியப் பயன்களுக்கு சான்றளித்தல் மற்றும் தொகை வழங்குதல் போன்ற பணிகள் ஒருங்கிணைக்கப்பட்டு உள்ளாட்சி நிதித்

தணிக்கை இயக்ககத்தின் மூலம் நிர்வகிக்கப்பட்டு வருகிறது. 30803 ஓய்வூதியர்கள், நான்கு தேசியமயமாக்கப்பட்ட வங்கிகள் மூலம் மாதாந்திர ஓய்வூதியம் பெறுகின்றனர்.

34. 2006-2007 நிதி ஆண்டிற்கு உள்ளாட்சி நிறுவனங்களிலிருந்து ஓய்வுபெற்ற பணியாளர்களுக்கு ஓய்வூதியம் மற்றும் பிற ஓய்வு காலப் பயன்கள் வழங்கத் தேவைப்படும் நிதி ரூ.154.13 கோடி ஆகும். ஓய்வூதியப் பயன்கள் உடனுக்குடன் இத்துறையால் வழங்கப்பட்டு வருகின்றன.

தொடர் எண்	உள்ளாட்சி நிறுவனங்களின் பெயர்	ஓய்வூதியம் பெறுவோர் எண்ணிக்கை	2006-07 ஆம் ஆண்டு தேவை (ரூ.கோடியில்)
1.	நகராட்சிகள்	16255	86.44
2.	பேரூராட்சிகள்	5652	24.31
3.	ஊராட்சி ஒன்றியங்கள்	8896	43.38
	மொத்தம்	30803	154.13

35. மாநகராட்சிகள் மற்றும் பல்கலைக் கழகங்களைப் பொருத்தவரை ஓய்வூதியப் பயன்களுக்கான தணிக்கைச் சான்றிதழ்கள் இத்துறையின் உள்ளுறைத் தணிக்கைச் சூழுக்களால் வழங்கப்படுகின்றன. அதனடிப்படையில் இவர்களது ஓய்வூதியப் பயன்களை, அந்தந்த நிறுவனங்கள் தமது நிதியிலிருந்து வழங்குகின்றன.

நகராட்சி ஓய்வூதியர்களுக்கு நலத் திட்டம் மற்றும் குடும்ப பாதுகாப்புத் திட்டம் செயல்படுத்துதல்:

36. அரசு பணியாளர்களுக்கு செயல்படுத்தப்பட்டு வருவதைப்போல் நலத் திட்டம் மற்றும் குடும்பப் பாதுகாப்புத் திட்டம் அரசாணை பல்வகை எண்.1200/ந.நி.கு.வ.துறை நாள்.25.5.99ன்படி, நகராட்சி ஓய்வூதியதாரர்களுக்கு 1.8.99 முதல் செயல்படுத்தப்பட்டு வருகிறது. இந்த இரண்டு நலத் திட்டங்களும் உள்ளாட்சி நிதித் தணிக்கை இயக்குநரால் நிர்வகிக்கப்பட்டு வருகிறது. இத்திட்டத்தின் கீழ் பின்வருமாறு 2005-06ம் ஆண்டில் கோரிக்கைகள் பெறப்பட்டு தொகை வழங்கப்பட்டுள்ளன.

நலத் திட்டம்		குடும்ப பாதுகாப்புத் திட்டம்	
கோரிக்கைகளின் எண்ணிக்கை	தொகை (ரூபாய் இலட்சத்தில்)	கோரிக்கைகளின் எண்ணிக்கை	தொகை (ரூபாய் இலட்சத்தில்)
110	9.04	468	86.77

உள்ளாட்சி நிறுவனப் பணியாளர்களின் வருங்கால வைப்பு நிதி இருப்புத் தொகைகளுக்கு வட்டி அளித்தல்:

37. அரசு ஆணை எண்.533, நிதித்துறை,, நாள் 17.6.67 ன் படி உள்ளாட்சி நிறுவனப் பணியாளர்களின் வருங்கால வைப்பு நிதியும் அவற்றின் முதலீடுகளும் அரசால் ஏற்கப்பட்டன. உள்ளாட்சி நிறுவனங்களின் வருங்கால வைப்பு நிதிக் கணக்குகளின் இருப்புகளுக்கு வட்டி வழங்குவதற்கு உள்ளாட்சி நிதித் தணிக்கைத் துறை இயக்குநருக்கு அதிகாரம் வழங்கப்பட்டுள்ளது. உள்ளாட்சி நிறுவனங்களிடமிருந்து வட்டித் தொகை கோரிக்கை பெறப்பட்டு அரசின் வரவு செலவு திட்ட நிதி ஒதுக்கீட்டிலிருந்து வட்டித் தொகை அளிக்கப்பட்டு வருகிறது. 2005-2006 ஆம் ஆண்டில் ரூ.8 கோடி வட்டித் தொகைக்கு ஒப்புதல் அளிக்கப்பட்டு உள்ளாட்சி நிறுவனங்களிடமிருந்து பெறும் வட்டித் தொகை

கோரிக்கையின் அடிப்படையில் தொகை வழங்கப்பட்டு வருகிறது.

அறக்கட்டளை நிதிக் கணக்குகளின் பொருளாளர்:

38. உள்ளாட்சி நிதித் தணிக்கை இயக்குநர் 1.4.1952 முதல் அறக்கட்டளை நிதிப் பொருளாளராகவும் செயல்பட்டு வருகிறார். அறக்கட்டளை நிதிக்கான பொருளாளர் கல்விக்காக ஏற்படுத்தப்படும் அறக்கட்டளைகளுக்கு நன்கொடைகள் பெறுகிறார். அறக்கட்டளையை அரசு ஏற்று ஆணைகள் பிறப்பித்து அரசிதழில் சம்பந்தப்பட்ட நிர்வாகத் திட்டங்கள் வெளியிடப்பட்ட பின்னரே அறக்கட்டளை செயல்பாட்டுக்கு வருகிறது.

39. இந்த அறக்கட்டளை நிதிக்கான வட்டித் தொகை, தொடர்புடைய நிறுவனங்களுக்கு அவர்களிடமிருந்து வரும் கோரிக்கையின் அடிப்படையில் அளிக்கப்படுகிறது. தற்போது அறக்கட்டளை நிதிப் பொருளாளர் கட்டுப்பாட்டில் ரூ.4 லட்சம் மதிப்புள்ள நான்கு மத்திய அரசு அறக்கட்டளைகளும், ரூ.10.21 கோடி மதிப்புள்ள 769

மாநில அரசு அறக்கட்டளைகளும் உள்ளன. 2005-06 ஆம் ஆண்டில் அறக்கட்டளையிலிருந்து கிடைக்கப்பெற்ற வரவுகளிலிருந்து 207 பயனாளிகளுக்கு உதவித்தொகைகள், பரிசுகள் மற்றும் பதக்கங்கள் முதலியன வழங்கப்படுவதற்காக ரூ.7.57 இலட்சம் தொகை பகிர்ந்தளிக்கப்பட்டுள்ளது.

தணிக்கைக் கட்டணம் :-

40. பல்கலைக்கழகத் தணிக்கைக்கு 100% தணிக்கை செலவினம் தணிக்கை கட்டணமாகவும் மாநகராட்சிகள், நகராட்சிகள் தணிக்கைக்கு 50% தணிக்கை செலவினம் தணிக்கை கட்டணமாகவும் இத்துறையால் வசூலிக்கப்படுகிறது. 2005-2006ம் ஆண்டில் ரூ.4.17 கோடி தணிக்கை கட்டணமாக வசூலிக்கப்பட்டுள்ளது.

சிறுசேமிப்பு

41. சிறுசேமிப்பு, மாநிலத்திட்டங்களுக்கும், கட்டமைப்பு வசதி மேம்பாட்டிற்கும் தேவைப்படும் முக்கியமான பெரிய நிதி ஆதாரமாக விளங்குகிறது.

1.4.2002லிருந்து மாதந்தோறும் வசூலாகும் நிகர சிறுசேமிப்பு வசூலுக்குச் சமமான தொகையை மத்திய அரசு, மாநில அரசுக்குக் கடனாக வழங்கிவருகிறது. இக்கடன் தொகைக்கு மத்திய அரசு தற்போது விதிக்கும் வட்டி வீதம் 9.5 சதவீதமாகும்.

சிறுசேமிப்பு திட்டங்கள்.

42. சமுதாயத்தின் பல்வேறு பிரிவினருக்கும் பயனளிக்கும் பல்வேறு வகையான சிறுசேமிப்புத் திட்டங்கள் நடைமுறையில் உள்ளன. அவை பின் வருமாறு:

1.	பல்வகை வருவாய்த் திட்டம்	கிசான் விகாஸ் பத்திரம்
2.	வருமானவரிச் சலுகை அளிக்கும் திட்டம்	தேசிய சேமிப்பு பத்திரம் 8வது வெளியீடு 15ஆண்டு பொது வருங்கால வைப்பு நிதி
3.	காலமுறை அடிப்படையிலான தொடர் வருவாய் திட்டம்	அஞ்சலக மாத வருவாய் திட்டம் மற்றும் மூத்த குடிமக்கள் சேமிப்புத் திட்டம்
4.	தொடர் சேமிப்புத் திட்டம்	அஞ்சலக தொடர் வைப்புத் திட்டம்

5.	குறித்த கால வைப்புத் திட்டம்	1 ஆண்டு அஞ்சலக குறித்த கால வைப்புத் திட்டம்
		2 ஆண்டு அஞ்சலக குறித்த கால வைப்புத் திட்டம்
		3 ஆண்டு அஞ்சலக குறித்த கால வைப்புத் திட்டம்
		5 ஆண்டு அஞ்சலக குறித்த கால வைப்புத் திட்டம்
6.	மற்ற திட்டங்கள்	அஞ்சலக சேமிப்புத் திட்டம்

43. பல்வேறு திட்டங்களுக்கு அளிக்கப்படும் வட்டி வீதங்கள் மத்திய அரசால் செய்யப்படும் திருத்தங்களுக்கு உட்பட்டவையாகும். சிறுசேமிப்புத் திட்டங்களுக்கு தற்போது அளிக்கப்பட்டு வரும் வட்டி வீதங்கள் பின் வருமாறு:

வ. எண்	திட்டம்	வட்டி விகிதங்கள் 01.03.2003 முதல்
1.	அஞ்சலக மாதவருவாய்த் திட்டம்	8.00%
2.	1 வருட அஞ்சலக குறித்த கால முதலீடு	6.25%
	2 வருட அஞ்சலக குறித்த கால முதலீடு	6.50%
	3 வருட அஞ்சலக குறித்த கால முதலீடு	7.25%
	5 வருட அஞ்சலக குறித்த கால முதலீடு	7.50%
3.	தேசிய சேமிப்புப் பத்திரம் 8வது வெளியீடு	8.00%

வ. எண்	திட்டம்	வட்டி விகிதங்கள் 01.03.2003 முதல்
4.	பொது வருங்கால வைப்பு நிதி திட்டம்	8.00%
5.	மூத்த குடிமக்கள் சேமிப்புத் திட்டம்	9%
6.	அஞ்சலக சேமிப்பு கணக்கு	3.5%
7.	அஞ்சலக தொடர் வைப்பீட்டு திட்டம்	மாதம் ரூ10/-வீதம் 5வருடம் செலுத்தினால் முடிவில் ரூ728.90 முதிர்வுத் தொகை கிடைக்கும்.
8.	கிசான் விகாஸ் பத்திரம்	முதலீடு 8வருடம் 7மாதங்களில் இரட்டிப்பாகும்.

2005-06 ஆம் ஆண்டு இலக்கு மற்றும் சாதனை

44. ஒவ்வொரு ஆண்டும், மொத்த மாநிலத்திற்கான சிறுசேமிப்பு வசூல் இலக்கினை நிர்ணயித்து, அதில் ஒவ்வொரு மாவட்டமும் வசூலிக்க வேண்டிய தொகையின் அளவையும் மாநில அரசு வரையறுக்கிறது. 2005-2006 ஆம் ஆண்டிற்கு நிர்ணயிக்கப்பட்ட நிகர வசூல் இலக்கு ரூபாய் 5000 கோடியாகும். இத்திட்டத்தைச் செயல்படுத்துவதிலும், அரசு நிர்ணயித்துள்ள இலக்கினை எய்துவதிலும் அந்தந்த

மாவட்டஆட்சியர்களும், சென்னையைப் பொறுத்தவரை மாநகராட்சி ஆணையாளரும் முக்கிய பங்கு வகிக்கின்றனர். 2005-2006 ஆம் ஆண்டின் நிகர வசூல் தொகை ரூபாய் 5594.13 கோடியாகும். 2006-2007 ஆம் ஆண்டுக்கான நிகர வசூல் இலக்கு ரூபாய் 5700 கோடியாகும்.

சிறுசேமிப்புக்குரிய முகவர் அமைப்பு

45. சிறுசேமிப்பு வசூலைத் திரட்டுவதற்கு மாநிலம் முழுவதும் முகவர்கள் நியமிக்கப்படுகின்றனர். இவர்கள் சிறுசேமிப்புத் திட்டத்தை ஊக்குவிப்பதிலும், வசூல் பணிகளிலும் முக்கிய பங்கு வகிக்கின்றனர். வெவ்வேறு வகை சேமிப்புத் திட்டங்களுக்காக 3 வகையான முகவரமைப்புகள் செயல்பட்டு வருகின்றன. அவற்றின் விவரம் கீழே கொடுக்கப்பட்டுள்ளது:-

வ. எண்	முகவரமைப்பு வகை	நியமிக்கப்பட்ட திட்டங்கள்	31.3.2006 ஆம் நாள் நிலவரப்படி மொத்த முகவர்களின் எண்ணிக்கை
1.	நிலைப்படுத்தப்பட்ட முகவரமைப்புத் திட்டம்	கிசான் விகாஸ் பத்திரம், அஞ்சலக மாத வருவாய் திட்டம், தேசிய சேமிப்பு பத்திரம் 8வது வெளியீடு, அஞ்சலக குறித்த கால வைப்புத் திட்டம், மூத்த குடிமக்கள் சேமிப்புத் திட்டம்.	15397
2.	மகளிர் முகவர்கள் (தொடர் வைப்புத்திட்டம்)	அஞ்சலக தொடர் சேமிப்புத் திட்டம்	26588
3.	அதிகார பூர்வமான முகவர்கள் (பொது வருங்கால வைப்பு நிதித் திட்டம்)	பொது வருங்கால வைப்பு நிதி	3055
	மொத்தம்		45040

46. நடப்பு நிதியாண்டில் இத்திட்டத்தின் கீழ் இதுவரை கொண்டுவரப்படாத வட்டாரங்கள்/கிராமங்கள் மற்றும் நகராட்சிப் பகுதிகளில் அதிக எண்ணிக்கையில்

முகவர்கள் நியமிக்கப்படுவார்கள். இந்த வகையில், 400 குடும்பங்களுக்கு ஒரு முகவர் எனும் அளவை அடைய அரசால் இலக்கிடப்பட்டுள்ளது.

முகவர்களுக்கான ஊக்கத்தொகை:-

47. முகவர்கள் அவர்கள் திரட்டும் முதலீடுகளுக்காக கீழ்க்காணும் வீதத்தில் ஊக்கத்தொகை வழங்கப்படுகிறது.

தொடர்எண்	முகவரமைப்பு வகை	மத்திய அரசு வழங்கும் தரகுத் தொகை	மாநில அரசு வழங்கும் கூடுதல் ஊக்கத்தொகை	மொத்தம்
1.	நிலைப்படுத்தப்பட்ட முகமைத்திட்டம்	1%	0.5%	1.5%
2.	மகளிர் முகவர் திட்டம்	4%	2%	6%
3.	பொது வருங்கால வைப்பு நிதி முகவர்	1%	இல்லை	1%
4.	மூத்தகுடிமக்கள் சேமிப்புத்திட்டம்	0.5%	இல்லை	0.5%

48. மின்னணு இணைப்புத் தீர்வு மூலம் முகவர்கள் சேமிப்புக்கணக்கு வைத்திருக்கும் அஞ்சலகங்களிலேயே அவர்களின் ஊக்கத்தொகை அவரவர் கணக்குகளில்

வரவு வைக்கப்பட அனைத்து மாவட்டங்களிலும் ஏற்பாடு செய்யப்பட்டுள்ளது. 2006-2007 ஆம் ஆண்டில் முகவர்களுக்கு ஊக்கத்தொகை வழங்குவதற்காக, ரூபாய் 70 கோடியை அரசு ஒதுக்கியுள்ளது.

சிறுசேமிப்பு ஊக்குவிப்புத் திட்டங்கள்

49. தொடர் விளம்பரங்கள் மூலமும், முகவர்கள், உள்ளாட்சி அமைப்புகள் மற்றும் அரசு அலுவலர்கள் ஆகியோருக்கு ஊக்கத் தொகை வழங்குதல் மூலமும், தமிழ்நாட்டில் சிறுசேமிப்புத் திட்டத்தை அரசு செம்மையாக ஊக்குவித்து வருகிறது. சிறுசேமிப்பு வசூலில் ஈடுபட உள்ளாட்சி அமைப்புகளை ஊக்கப்படுத்தும்பொருட்டு, முந்தைய ஆண்டைவிட நடப்பு ஆண்டில் கூடுதலாக சிறுசேமிப்பு நிகர வசூலை ஈட்டிய மாவட்டங்களுக்கு, அவை ஈட்டிய வசூல் தொகை அடிப்படையில், ஒவ்வோர் ஆண்டும் அரசு ஊக்கமானியம் வழங்குகிறது. சிறப்பாக செயல்பட்ட மாவட்டங்களுக்கு ஊக்கத்தொகை வழங்குவதற்காக 2005-2006 ஆம் ஆண்டிற்கு அரசு ரூபாய் 40 கோடி அனுமதித்தது. இவ்வூக்கத் தொகையானது பள்ளிக்கட்டிடங்கள், சத்துணவுக் கூடங்கள், சுகாதார நிலையங்கள் முதலியவற்றை

மேம்படுத்துதல் போன்ற கட்டமைப்பு வசதிகளை மேம்படுத்துவதற்காக பயன்படுத்தப்படுகிறது. தமது மாவட்டங்களில் சிறுசேமிப்பைத் திரட்டுவதில் மாவட்ட அதிகாரிகளுக்கிடையே உற்சாகமான போட்டியை இத்திட்டம் ஏற்படுத்துகிறது. 2006-2007 ஆம் ஆண்டிற்கு ரூபாய் 40 கோடி இத்திட்டத்திற்காக ஒதுக்கீடு செய்யப்பட்டுள்ளது.

அரசுத் தகவல் தொகுப்பு விவர மையம்

50. அரசுத் துறைகளின் பலதரப்பட்ட நிதிச் செயல்பாட்டு புள்ளி விவரங்களை சேகரிக்கவும் அவற்றை தகவல் தொகுப்பு முறை வாயிலாக ஆராய்வதற்கும் மேம்பட்ட முறையில் நிதி ஒதுக்கீடு செய்யவும் வழிவகுக்கும் ஒரு சிறந்த தகவல் தொகுப்பு மேலாண்மை மையமாக செயல்படுவதற்காக, அரசு தகவல் தொகுப்பு விவர மையம் 1972ஆம் ஆண்டு நிறுவப்பட்டது. இம்மையம் தற்போது பின்வரும் பணிகளை மேற்கொண்டுள்ளது..

- 1) அரசுத் தேர்வு இயக்ககத்தினால் நடத்தப்படும் பத்தாம் வகுப்பு/மேல்நிலைப்பள்ளி தேர்வு மற்றும்

துணைத் தேர்வு முடிவுகள் வெளியிடுவதற்கு
உதவி புரிதல்

- 2) அரசுத் தேர்வு இயக்ககத்தினால் நடத்தப்படும்
ஊரக செயல்திறன் சோதனைத் தேர்வு முடிவுகள்
வெளியிடுவதற்கு உதவி புரிதல்
- 3) தமிழ்நாடு சீருடை பணியாளர்கள் நியமன வாரியம்
நடத்திடும்உதவி ஆய்வாளர், காவலர்,
தீயணைப்புப் படை வீரர் மற்றும் சிறைபாதுகாவலர்
தேர்வுகளின் தெரிவு பணிகள், தேர்வு முடிவுகள்
வெளியிடுவதற்கு உதவி புரிதல்
- 4) தொடக்கக் கல்வி இயக்கத்தின் வேண்டுகலின்படி
மாநிலத்தில் உள்ள அனைத்து ஊராட்சி
ஒன்றியப் பள்ளிகளில் பணிபுரியும் ஆசிரியர்களின்
வைப்பு நிதியை கையாளுதல்

தேர்வு முடிவுகளை கணினி மயமாக்குதல்

51. பள்ளி இறுதித் தேர்வு முடிவுகள் 1974
செப்டம்பரில் கணினிமயமாக்கப்பட்டன. மேல்நிலைப்
பள்ளித் தேர்வு முடிவுகளைத் தொகுக்கும் பணி 1980
மார்ச் மாதத்திலிருந்து மேற்கொள்ளப்பட்டு வருகிறது.

அப்போதிலிருந்து, மெட்ரிகுலேஷன் பள்ளிகள், ஆங்கிலோ இந்தியன் பள்ளித் தேர்வு முடிவுகள் உட்பட அனைத்து, பள்ளி இறுதி தேர்வு முடிவுகளும் முறையாக தொகுக்கப்பட்டு வருகின்றன. மேலும் மார்ச் மற்றும் அக்டோபர் மாதங்களில் நடைபெறும் தேர்வுகளின் முடிவுகள் குறிப்பிட்ட காலக்கெடுவிற்குள் துல்லியமாக வெளியிடப்படுகிறது. 2005-ம் ஆண்டில் 18,07,112 மாணவர்களின் தேர்வு முடிவுகள் தொகுக்கப்பட்டன. அவற்றின் விவரம் பின்வருமாறு.

அட்டவணை

தேர்வுகள்	மார்ச்	சிறப்பு துணை தேர்வு	அக்டோபர்	மொத்தம்
மேல்நிலைப்பள்ளி	5,72,229	1,08,632	46,534	7,27,395
பத்தாம் வகுப்பு	7,69,525	98,816	68,720	9,37,061
மெட்ரிகுலேஷன்	95,867	8,029	4,889	1,08,785
ஆங்கிலோ இந்தியன்	4,887	231	131	5,249
ஊரக செயல்திறன் சோதனை	28,622	-	-	28,622
மொத்தம்	14,71,130	2,15,708	1,20,274	18,07,112

தமிழ்நாடு சீருடைப் பணியாளர்கள் தேர்வு வாரியம்

52. 49076 ஆண் மற்றும் பெண் நிலை II காவலர்கள் மற்றும் 10345 தீயணைப்புப்படை வீரர்கள் ஆகியோர் தேர்வு செய்யப்படுவதற்கு அரசுத் தகவல் தொகுப்பு விவர மையம் உதவி செய்துள்ளது.

ஆசிரியர் வைப்பு நிதி

53. இம்மையத்தில் ஊராட்சி ஒன்றியப் பள்ளி ஆசிரியர்களுக்கு ஆசிரியர் வைப்பு நிதிக் கணக்குகளை தொகுத்து, கணக்குத்தாள்களை தொகுக்கும் பணி நடைபெறுகிறது. அரசின் அறிவுரைப்படி ஊராட்சி ஒன்றியப் பள்ளிகள்/நிதி உதவி பெறும் பள்ளிகள் மற்றும் நகராட்சிப் பள்ளிகளின் ஆசிரியர்களுக்கு புதிதாக ஆசிரியர் வைப்பு நிதி கணக்கு எண்கள் தொகுத்து வழங்கும் பணியும் நடைபெற்றுவருகிறது.

54. ஊராட்சி ஒன்றியப் பள்ளி சந்தாதாரர்களின் 1996-97, 1997-98 மற்றும் 1998-99 ஆகிய ஆண்டுகளுக்கான கணக்குத்தாள்கள் தொடக்கக் கல்வி இயக்குநரகத்தில் ஒப்படைக்கப்பட்டுள்ளது. 1999-2000 ஆண்டுக்கான கணக்குத்தாள்கள் தயார் செய்யப்பட்டு வழங்கப்படும் நிலையில் உள்ளது. மேலும் 2000-01 முதல்

2004-05 முடியவுள்ள ஆண்டுகளுக்கான கணக்குகளை தொகுத்து முதன்னை பேரேடுகள் தயாரிக்கப்பட்டு தொடக்கக்கல்வி இயக்குநரகத்தில் ஒப்படைக்கப்பட்டுள்ளது. தொடக்கக்கல்வி இயக்குநரகத்திலிருந்து திருத்திய பேரேடுகள் பெறப்பட்டபின் கணக்குத் தாட்கள் தொகுக்கப்பட்டு அத்துறையிடம் ஒப்படைக்கப்படும்.

55. இந்த ஆண்டு மொத்தம் 8,63,424 ஆசிரியர் வைப்பு நிதியின் கணக்குத் தாள்கள் தொடக்கக் கல்வி இயக்குநரகத்திற்கு வழங்கப்பட்ட விவரம் கீழ்க்கண்ட அட்டவணையில் வருமாறு:

வருடம்	சந்தாதாரர்களின் எண்ணிக்கை
1996-1997	84,016
1997-1998	72,928
1998-1999	69,976
1999-2000	89,784
2000-2001	93,928
2001-2002	1,52,024
2002-2003	1,07,644
2003-2004	1,01,588
2004-2005	91,536
மொத்தம்	8,63,424

கூட்டுறவுத் தணிக்கைத் துறை

56. “சுதந்திரமான மற்றும் பாரபட்சமற்ற கூட்டுறவு தணிக்கை“ என்ற கொள்கையின் அடிப்படையில் கூட்டுறவு தணிக்கைத் துறை 17.6.1981-ல் உருவாக்கப்பட்டது. பால் உற்பத்தியாளர்கள் கூட்டுறவு சங்கங்கள் நீங்கலாக, 14 செயல்பதிவாளர்களின் நிருவாக கட்டுப்பாட்டின் கீழ் இயங்கி வரும் இம்மாநிலத்திலுள்ள அனைத்து கூட்டுறவு சங்கங்களிலும் 1983-ஆம் ஆண்டு தமிழ்நாடு கூட்டுறவு சங்கங்கள் சட்டத்தின் 80-ஆம் பிரிவிற்கிணங்க தணிக்கை மேற்கொள்வது கூட்டுறவு தணிக்கைத் துறையின் முக்கியப் பணியாகும்.

57. கூட்டுறவு தணிக்கைத்துறையின் கீழ்வரும் கூட்டுறவு சங்கங்களின் பட்டியல் கீழே கொடுக்கப்பட்டுள்ளது.

தொடர் எண்.	பதிவாளின் பெயர்	கூட்டுறவு சங்கங்களின் மொத்த எண்ணிக்கை
1.	கூட்டுறவுச் சங்கங்களின் பதிவாளர்	11158
2.	கைத்தறி மற்றும் துணி ஆணையர்	1630
3.	தொழில் மற்றும் வணிகத் துறை ஆணையர்	358
4.	தலைமைச் செயல் அலுவலர், தமிழ்நாடு கதர் மற்றும் கிராமத் தொழில் வாரியம்.	1794
5.	தலைமை செயல் அலுவலர், பனைப் பொருள் வளர்ச்சி வாரியம்	
6.	கூட்டுறவுச் சங்கங்களின் பதிவாளர் (வீட்டு வசதி)	1031
7.	மீன் வளத் துறை இயக்குநர்	1080
8.	கால்நடை பராமரிப்பு துறை இயக்குநர்	957
9.	சர்க்கரைத் துறை ஆணையர்	18
10.	வேளாண்மைத் துறை இயக்குநர் (எண்ணெய் வித்துக்கள்)	374
11.	வேளாண் பொறியியல் மற்றும் பணிக் கூட்டுறவு சங்கங்களின் இயக்குநர்.	220
12.	பட்டுப் புழு வளர்ப்புத் துறை இயக்குநர்	45
13.	சமூக நலத் துறை இயக்குநர்	139
14.	ஊரக வளர்ச்சித் துறை இயக்குநர்	38
	மொத்தம்	18842

கூட்டுறவு தணிக்கைத் துறையின் நோக்கம்:-

58. கணக்குகளை சரி பார்க்கவும், ஐந்தொகை கணக்கும், வரவு-செலவு கணக்கும், முறையாகவும் சங்கங்களின் உண்மையான மற்றும் தெளிவான நிலவரத்தைப் பிரதிபலிக்கும் வகையிலும் தயாரிக்கப்படுவதை உறுதி செய்யவும் கூட்டுறவுத் தணிக்கை மேற்கொள்ளப்படுகிறது.

59. கூட்டுறவு சங்கங்களின் தணிக்கை இருவகைப்படும் அவைகளாவன

- 1) உடனிகழ் தணிக்கை.
- 2) அடிப்படை விதி 127-இன்கீழ் தணிக்கை.

உடனிகழ் தணிக்கை:-

60. 45 நாட்களில் தணிக்கையினை முடிக்கக்கூடிய அளவில் உள்ள சிறிய கூட்டுறவு சங்கங்களின் தணிக்கைகளுக்கு உடனிகழ் தணிக்கை மேற்கொள்ளப்படுகிறது. தணிக்கை மேற்கொள்ளும் தணிக்கையாளரின் நிலை மற்றும் சம்மந்தப்பட்ட

கூட்டுறவுச் சங்கங்களின் கணக்குகளை தணிக்கை செய்வதற்கு எடுத்துக் கொள்ளப்படும் நேரம் ஆகியவற்றின் அடிப்படையில் தணிக்கைக் கட்டணம் வசூலிக்கப்படுகின்றது. 2005-2006-ஆம் நிதியாண்டில் தணிக்கைக் கட்டணமாக ரூபாய் 2.01 கோடி வசூல் செய்யப்பட்டுள்ளது.

அடிப்படை விதி 127-இன் கீழ் தணிக்கை:-

61. பெரிய அளவிலான நிறுவனங்களில் அடிப்படை விதி 127-இன்கீழ் தணிக்கையாளர்களை நியமித்து தணிக்கை செய்யப்படுகிறது. இதன் கீழ் தணிக்கை செய்யும் பொழுது ஏற்படும் தணிக்கைச் செலவு கூட்டுறவு சங்கங்களிலிருந்து அவர்களுடைய நிதி நிலை மற்றும் மொத்த நிதி நடவடிக்கைகளின் அடிப்படையில் முழுமையான கட்டணம் வசூலிக்கப்பட வேண்டும். ஆனால் தற்போது கூட்டுறவு சங்கங்களில் நிதி நிலையைக் கருத்தில் கொண்டு அரசு 23.11.2004 முதல் தணிக்கை செலவு வசூலிப்பை 100 விழுக்காட்டிலிருந்து 60 விழுக்காடாகக் குறைத்துள்ளது. 2005-2006 ஆம் நிதியாண்டில் அடிப்படை விதி தணிக்கைக் கட்டணமாக ரூபாய் 6.73 கோடி வசூல் செய்யப்பட்டுள்ளது.

தணிக்கைப் பணியில் முன்னேற்றம்:-

62. கடந்த ஐந்து ஆண்டுகளில் கூட்டுறவு தணிக்கைத் துறை மேற்கொண்ட தணிக்கைகளின் விவரம் வருமாறு

வ. எண்.	ஆண்டு	முடிக்கப் பெற்ற தணிக்கை அறிக்கைகளின் எண்ணிக்கை
1	2001-2002	19753
2	2002-2003	21654
3	2003-2004	21842
4	2004-2005	20018
5	2005-2006	18335

சிறப்பு அறிக்கைகள் :-

63. நிதி இழப்பு மற்றும் தமிழ்நாடு கூட்டுறவு சங்கங்களின் சட்டம் மற்றும் விதிகளை மீறிய பற்று வரவுகள் மற்றும் சட்ட மீறல் உள்ளிட்டவை அடங்கிய

கூட்டுறவு சங்கங்களில் நடைபெற்ற முறைகேடுகள் தொடர்பாக கூட்டுறவுத் தணிக்கைத் துறை அளித்த சிறப்பு அறிக்கைகள் மற்றும் கடந்த ஐந்தாண்டு காலத்தில் அவற்றில் சம்மந்தப்பட்ட தொகைகளின் விவரம் கீழே கொடுக்கப்பட்டுள்ளன.

வ. எண்.	ஆண்டு	சிறப்பு அறிக்கைகளின் எண்ணிக்கை	தொகை (ரூபாய் இலட்சத்தில்)
1.	2001-2002	1261	6902.90
2.	2002-2003	1445	7450.56
3.	2003-2004	1146	14518.22
4.	2004-2005	839	23696.28
5.	2005-2006	690	5295.34

துறைத் தணிக்கை மற்றும் சட்டபூர்வ நிறுவனத் தணிக்கைத் துறை

64. “அரசு வணிகத் திட்டத் தணிக்கைத் துறை” 1969 ஆம் ஆண்டில் தோற்றுவிக்கப்பட்டது. 1992 ஆம் ஆண்டு இத்துறை மேலும் வலுப்படுத்தப்பட்டு மறுசீரமைக்கப்பட்டது. இந்திய அரசு தலைமைக் கணக்குத் தணிக்கை தலைவர் மற்றும் பொதுக்

கணக்குக்குமுவின் பரிந்துரைகளின்படி சுதந்திரமாக இயங்கும் உள்தணிக்கைத் துறையை உருவாக்கும் வகையில் இத்துறை மறு சீரமைக்கப்பட்டு, இத்துறையின் பெயர் “துறைத் தணிக்கை மற்றும் சட்ட பூர்வ நிறுவனத் தணிக்கைத்துறை“ என மாற்றியமைக்கப்பட்டது.

தணிக்கை வரம்பு

65. இத்துறையின் தணிக்கை வரம்பிற்குட்பட்டுள்ள நிறுவனங்களின் விவரம் பின்வருமாறு

1.	சட்டபூர்வ நிறுவனங்கள்	10
2.	புரட்சித் தலைவர் எம்.ஜி.ஆர் சத்துணவுத் திட்ட மையங்கள்	78,644
3.	அரசுத் துறைகள்	14
4.	பிற நிறுவனங்கள்	2,646

66. இவற்றைத் தவிர, ஆண்டு தோறும் ரூ.0.20 இலட்சம் மற்றும் அதற்கு மேல், தொடர் மானியமாகவும் ரூ.1.20 இலட்சம் மற்றும் அதற்கு மேல் தொடரா மானியமாகவும் மானியம் பெறும் 428 அரசு சாராத நிறுவனங்களின் தணிக்கையும் மேற்கொள்ளப்படுகிறது.

67. 2004-2005 ஆம் ஆண்டில் சட்டபூர்வ நிறுவனங்கள் மற்றும் சட்டபூர்வ மற்ற நிறுவனங்களில் ரூ.8,964.01 கோடி மதிப்பிற்கு வரவு - செலவுகள் (சட்டபூர்வ நிறுவனங்கள் ரூ.2,148.92 கோடி மற்றும் சட்டபூர்வமற்ற நிறுவனங்கள் ரூ.6,815.09 கோடி) தணிக்கை செய்யப்பட்டுள்ளன.

தணிக்கை நிலை

68. 30.06.2006 அன்று தணிக்கை நிலை விபரம் பின்வருமாறு

வ. எண்	தணிக்கை நிறுவனத்தின் பெயர்	நிறுவனங்களின் எண்ணிக்கை	எந்த ஆண்டு தணிக்கை முடிக்கப்பட்டுள்ளது	எந்த ஆண்டிற்கான தணிக்கை நடைபெறுகின்றது.
1.	சட்டபூர்வ நிறுவனங்கள்	10	2004-05 7 2005-06 7	2004-05 3 2005-06 3
2.	சட்டபூர்வமற்ற நிறுவனங்கள் மற்றும் அரசு மானியம் பெறும் நிறுவனங்கள்	2984	2002-03	2003-04
	மாவட்ட நூலகங்கள்	30	2003-04	2004-05
	சிறுசேமிப்பு - மாவட்ட அலுவலகங்கள்	30	2003-04	2004-05

வ. எண்	தணிக்கை நிறுவனத்தின் பெயர்	நிறுவனங்களின் எண்ணிக்கை	எந்த ஆண்டு தணிக்கை முடிக்கப்பட்டுள்ளது	எந்த ஆண்டிற்கான தணிக்கை நடைபெறுகின்றது
	மாண்புமிகு முதலமைச்சர் பொது நிவாரண நிதி	30	2003-04	2004-05
		3,074		
3.	புரட்சித் தலைவர் எம்.ஜி.ஆர் சத்துணவுத் திட்ட மையங்கள்	78,644	2003-04	2004-05

தணிக்கைச் சான்று வழங்குதல்

69. தமிழ்நாடு கதர் மற்றும் கிராமத் தொழில் வாரியம், தமிழ்நாடு வீட்டு வசதி வாரியம், தமிழ்நாடு குடிசைப் பகுதி மாற்று வாரியம், சென்னை பெருநகர வளர்ச்சிக் குழுமம், தமிழ்நாடு தொழிலாளர் நல வாரியம் மற்றும் தமிழ்நாடு வஃக்பு வாரியம் ஆகிய 6 பெரிய சட்டபூர்வ வாரியங்களின் ஆண்டுக் கணக்குகள் இத்துறையில் தணிக்கை செய்யப்பட்டு சான்றளிக்கப்படுகின்றன. தமிழ்நாடு கதர் மற்றும் கிராமத் தொழில் வாரிய அனைத்து அலகுகளின் ஒப்படைப்புக்

கணக்குகள் மற்றும் 889 வேளாண்மை விரிவாக்க மையங்களின் கணக்குகள் இத்துறையால் தணிக்கை செய்யப்பட்டு சான்றளிக்கப்படுகின்றன. 385 ஊராட்சி ஒன்றியங்களில் ஓய்வு பெறும் ஆசிரியர்களின் சேமநலநிதி இறுதி இருப்புக்கள் இத்துறையால் சான்றளிக்கப்படுகின்றன.

70. அரசு உதவி பெறும் 3 தனியார் பொறியியல் கல்லூரிகள், அரசு உதவிபெறும் 36 தனியார் தொழில்நுட்பப் பயிலகங்கள், அரசு மானியம் பெறும் 428 அரசு சாரா நிறுவனங்களின் தணிக்கைகள் இத்துறையால் மேற்கொள்ளப்பட்டு சான்றளிக்கப்படுகின்றன.

71. தணிக்கை வரம்பிற்குட்பட்ட சட்டபூர்வ வாரியப் பணியாளர்கள் மற்றும் தமிழ்நாடு பாடநூல் கழகப் பணியாளர்களின் ஓய்வூதிய முன்மொழிவுகள் இத்துறையால் சரிபார்க்கப்பட்டு சான்றளிக்கப்படுகின்றன.

சிறப்புத் தணிக்கை

72. வாலாயத் தணிக்கையுடன், அரசால் அவ்வப்போது ஒப்படைக்கப்படும் பிற அரசுத்துறைகளின்

சிறப்பு தணிக்கையும் இத்துறையால்
மேற்கொள்ளப்படுகிறது.

73. அனைத்து அரசுப் பணியாளர்களின் 1.1.96 நிலை திருத்திய ஊதிய நிர்ணயத் தணிக்கை இத்துறையிடம் ஒப்படைக்கப்பட்டது. வருவாய் மற்றும் காவல் துறைக்கான தணிக்கை முடிக்கப்பட்டு கடும் குறைபாடுகள் சம்பந்தப்பட்ட துறைத் தலைவர்கள் மற்றும் அரசுச் செயலாளர்களுக்கும் நிதித்துறைச் செயலாளருக்கும் அனுப்பப்பட்டுள்ளன. பிற துறைகளின் தணிக்கை நடைபெற்று வருகிறது.

74 பின்வரும் அரசுத் துறைகளில் உள்ள மருத்துவமனைகளுக்கு / மருந்தகங்களுக்கு மருந்து விநியோகம் குறித்து சிறப்புத் தணிக்கை 2005-2006 ஆம் ஆண்டில் மேற்கொள்ளப்பட்டது.

- 1) குடும்பநல இயக்ககம்
- 2) மருத்துவக் கல்வி இயக்ககம்
- 3) பொது சுகாதாரம் மற்றும் நோய்தடுப்பு மருந்துகள் இயக்ககம்
- 4) மருத்துவம் மற்றும் ஊரகப் பணிகள் இயக்ககம்

75. சிறப்புத் தணிக்கை அறிக்கையுடன், மேற்கண்ட துறைகளுக்குட்பட்ட மருத்துவமனைகள் / மருந்தகங்களுக்கு மருந்துகள் வழங்கும் தற்போதைய நடைமுறையில் கணக்குகள் பேணுதல் தொடர்பான முறையினை மேம்படுத்தக் கருத்துருக்கள் அரசுக்குச் சமர்ப்பிக்கப்பட்டுள்ளன.

தணிக்கைத் தடைத் தீர்வு

76. நிர்வாகத்துறை அலுவலர்களால் மாதந்தோறும் ஏற்பாடு செய்யப்படும் கூட்டமர்வுகளில் இத்துறையின் மாவட்ட அலுவலர்கள் கலந்து கொள்கின்றனர். பெறப்பட்ட பதில்கள் மற்றும் ஆவணங்களைச் சரிபார்த்து நிலுவையில் உள்ள தணிக்கைத் தடைகள் நிவர்த்தி செய்யப்படுகின்றன. இதனால் தேவையற்ற கடிதப் போக்குவரத்துகள் தவிர்க்கப்படுவதுடன், மேலும் தாமதமின்றி தணிக்கைத் தடைகள் உடனுக்குடன் தீர்வு செய்யப்படுகின்றன. இத்துறையால் ஓய்வூதிய முன் மொழிவுகள் சரிபார்க்கப்பட்டு சான்றளிக்கப்படும் நிறுவனங்களில்

ஓய்வு பெறும் பணியாளர்கள், காலதாமதமின்றி உடனுக்குடன் ஓய்வூதியப் பயன்கள் பெற்று வருகின்றனர்.

2005–2006 ஆம் ஆண்டில் செயலாக்கம்:

77. 2005–2006 ஆம் ஆண்டில் 19,719 தணிக்கைத் தடைகள் (2004–2005 ஆம் ஆண்டு வரையுள்ள கணக்குகளில்) எழுப்பப்பட்டன. 2005–2006 ஆம் ஆண்டில் தணிக்கைத் தடைகளில் ஆட்சேபிக்கப்பட்ட தொகை ரூ.4.24 கோடி சம்பந்தப்பட்ட நிறுவனங்களில் வசூலிக்கப்பட்டு 13,596 தணிக்கைத் தடைகள் (முந்தைய ஆண்டு தணிக்கை அறிக்கைகளில் குறிப்பிட்ட தணிக்கைத் தடைகள் உட்பட) தீர்க்கப்பட்டன.

தணிக்கைக் கட்டண வசூல்

78. 2005–2006 ஆம் ஆண்டில் இத்துறை தணிக்கைக் கட்டணமாக ரூ.5.22 கோடி ஈட்டியுள்ளது. தணிக்கைக் கட்டணம் வசூலிக்கப்பட்ட விவரம் பின்வருமாறு :

1)	சட்டபூர்வ வாரியங்கள் (தணிக்கை வரம்பிற்குட்பட்டவை)	ரூ.5.04 கோடி
2)	வஃபு மற்றும் அரசு மானியம் பெறும் நிறுவனங்கள்	ரூ.0.18 கோடி
	மொத்தம்	ரூ.5.22 கோடி

ஓய்வூதிய இயக்ககம்

79. ஓய்வூதியம் பெறத் தகுதியுள்ள மாநில அரசு ஊழியர்கள் மற்றும் ஆசிரியர்கள் ஓய்வு பெற்ற பின் ஓய்வூதிய விதிகளின் கீழ் அவ்வப்போது நிர்ணயிக்கப்படும் ஓய்வூதியத்தை மாவட்ட கருவூலங்கள், ஓய்வூதியம் வழங்கும் அலுவலகம் மற்றும் பொதுத் துறை வங்கிகள் மூலம் பெற்று வருகின்றனர். இவர்களைத் தவிர குடும்ப ஓய்வூதியதாரர்களுக்கும் குடும்ப ஓய்வூதியம் வழங்கப்படுகிறது. மேலும் ஓய்வூதியர்களின் எண்ணிக்கை ஆண்டுதோறும் பெருகிக்கொண்டே வருகிறது. இவர்களுக்கு ஓய்வூதியம் சம்மந்தமாக பல்வேறு பிரச்சினைகள் காலப்போக்கில் எழுகின்றன. ஓய்வூதியம் கணக்கிடுவதற்கு விடுபட்ட பணிக்காலம், திருத்திய ஓய்வூதிய நிர்ணயம், ஓய்வூதியம் கிடைக்கப்பெறாமை போன்ற பிரச்சினைகள் அவைகளில்

முக்கியமானவையாகும். இந்த பிரச்சினைகளை தீர்த்துக்கொள்ள வயதான ஓய்வூதியதாரர்கள் தாங்கள் பணிபுரிந்த பல்வேறு அலுவலகங்களுக்குச் சென்று விவரங்களைப்பெற மிகுந்த சிரமப்படுகிறார்கள். மூத்த வயதினரான ஓய்வூதியதாரர்களின் பிரச்சினைகளை தீர்ப்பதற்கும் அவர்களின் நலன்களை காப்பதற்கும் ஒருதனி அமைப்பு தேவை எனக்கருதி அவர்களுக்கு ஒரு ஓய்வூதிய இயக்ககத் துறையை 1.9.1994 முதல் நடைமுறைப்படுத்தி தமிழக அரசு ஆணையிடப்பட்டது. இந்த ஓய்வூதிய இயக்ககம் அரசு நிதித் துறையில் இணைச் செயலர் நிலையில் ஒரு இயக்குநரையும் அரசு நிதித் துறையில் துணைச் செயலர் நிலையில் ஒரு இணை இயக்குநரையும், துணை இயக்குநர்கள் மற்றும் ஆதார பணியாளர்களையும் கொண்டு செயல்பட்டு வருகிறது. இந்த இயக்குநரகம் தற்போது கீழ்வரும் பணிகளைச் செய்து வருகிறது:-

- i) ஓய்வூதியர்கள் குறைகளை தீர்த்தல்.
- ii) அனைத்து அரசு அலுவலர்களும் / தலைமை துறை அலுவலர்களும் ஓய்வூதிய கருத்துருவினை மாநில கணக்காயர்களுக்கு

உரிய நாளில் அனுப்பினார்களா என்பதனை உறுதி செய்தல் மற்றும் ஆய்வு செய்தல்.

- iii) மாநில கணக்காயர் அலுவலகத்தில் தொடர்பு கொண்டு ஓய்வு பெறும் நபர்களுக்கு ஓய்வு பெறும் நாளன்று அனைத்து ஓய்வூதிய பயன்களும் தாமதமின்றி பெற்றிட ஆவன செய்தல்.
- iv) ஓய்வூதியர்கள் கோரும் தெளிவுரைகளை வழங்கிடல்.
- v) கருவூலக் கணக்குத் துறையில் பராமரிக்கப்பட்டு வந்த சிறப்பு சேமநல நிதி திட்டத்தினை இத்துறைக்கு மாற்றம் செய்து அப்பணிகளை இத்துறையில் கவனித்தல்.
- vi) கணக்கு அலுவலர் (நிதி) அலுவலகத்திலிருந்து தமிழ்நாடு தொழிற்சாலை பணியாளர்களது சேமநல நிதி திட்டம் மற்றும் தொடர்பான பணிகளை இத்துறைக்கு மாற்றல் செய்து பராமரித்தல்.
- vii) தமிழ்நாடு அரசு ஓய்வூதியர்கள் மருத்துவ நல நிதி திட்டம் 1995.

viii) தமிழ்நாடு அரசு ஓய்வூதியர்கள் குடும்ப பாதுகாப்பு நல நிதி திட்டம் 1997.

ix) தமிழ்நாடு அரசுப் பணியாளர் சிறப்பு சேம நல நிதி மற்றும் பணிக்கொடை திட்டம் 2000

80. 31.03.2006 வரை ஓய்வூதியம் பெறும் நபர்களின் எண்ணிக்கை கீழ்க்கண்ட அட்டவணையில் கொடுக்கப்பட்டுள்ளது.

விவரம்	ஓய்வூதியர்கள்	குடும்ப ஓய்வூதியர்கள்	மொத்தம்
சிவில் ஓய்வூதியர்	2,91,230	1,26,888	4,18,118
ஆசிரியர் ஓய்வூதியர்	65,458	27,162	92,620
பிற ஓய்வூதியர்கள்	49,428	-	49,428
மொத்தம்	4,06,116	1,54,050	5,60,166

ஓய்வூதியர்கள் குறை களைவு

81. மாவட்டங்களில் மாவட்ட ஆட்சித் தலைவரால் ஓய்வூதியர்கள் குறை தீர்க்கும் நாள் கூட்டத்தினை

நான்கு மாதங்களுக்கு ஒருமுறை மாவட்ட ஆட்சித் தலைவரால் நடத்தப்பட்டு வருகிறது. இயக்குநரக அலுவலர் ஒருவர் இக்கூட்டத்தில் பங்கேற்று அம்மாவட்டத்தில் உள்ள ஓய்வூதியர்கள் குறைகள் கேட்டறிந்து, விரைந்து முடித்திட மாவட்ட ஆட்சியருக்கு உதவி புரிந்து வருகிறார். மேலும், மாநில கணக்காயர் அலுவலகத்தில் அது சம்பந்தமாக கோப்பு நிலுவையில் இருந்தால் தொடர் நடவடிக்கைகள் இவ்வியக்ககத்தால் மேற்கொள்ளப்பட்டு வருகின்றன. நேரடியாகவோ அல்லது முதலமைச்சரின் தனிப்பிரிவு மூலமாகவோ பெறப்படும் மனுக்களை கருணையுடன் பரிசீலித்து அவர்களது துறைத் தலைவர்களுடன் தொடர்பு கொண்டு ஓய்வூதியர்கள் குறைகள் தீர்க்கப்பட்டு வருகின்றன. ஓய்வு பெறும் அரசு அலுவலர்கள் தாமதமின்றி உடனடியாக தங்களது ஓய்வூதியப் பயன்களை பெற்றிட முயற்சிகள் மேற்கொள்ளப்படுகின்றன.

82. ஓய்வூதியர்களின் குறைதீர்க்கும் மற்றும் (Pension Adalat) உயர்நீதிமன்ற வளாகத்திலுள்ள தமிழ்நாடு சட்ட பணிகள் ஆணைக் குழுவால் 22.02.02 முதல் அமைக்கப்பட்டு செயல்படுகிறது. இந்த

மன்றத்தினால் வழங்கப்படும் கட்டளைகளின்மீது தொடர் நடவடிக்கை எடுத்திட அரசு ஓய்வூதிய இயக்குநர், தலைமைச் செயலக நிர்வாகத்துறை சார்பாளர்கள், துறைத்தலைவர்கள் மற்றும் மாநில கணக்காயர் சார்பாளர் ஆகியோரை உள்ளடக்கிய ஒரு குழுவினை அரசு அமைத்துள்ளது. ஓய்வூதிய இயக்குநர் இதன் தொடர்பு அலுவலராவார். மாதந்தோறும் இந்த அதாலத் நடைபெறுகிறது. மேலும் அதிக அளவில் ஓய்வூதியர் பயனடைந்திடும் வகையில் இது டிசம்பர் 2003 முதல் மாதமிருமுறை நடைபெறுகிறது.

83. ஓய்வூதிய பயன்களை ஓய்வூதியர்கள் அறிந்து கொள்ளும் பொருட்டு வழிகாட்டி ஏடு ஒன்று தயார் செய்யப்பட்டு இணைய தளத்தில் வெளியிடப்பட்டுள்ளது. (www.tn.gov.in/dop) ஓய்வூதியப் படிவங்கள் இணைய தளத்தில் இருந்து உடனடி உபயோகத்திற்காக பெற்றுக் கொள்ளலாம். மின் அஞ்சல் மூலமாகவும் இத்துறையினை தொடர்பு கொள்ளலாம். இத்துறைக்கான மின் அஞ்சல் குறியீடு dop@tn.nic.in.

1995 ஆம் ஆண்டு தமிழ்நாடு அரசு ஓய்வூதியர் மருத்துவ நல நிதித் திட்டம்

84. தமிழ்நாடு அரசு சிவில், ஆசிரியர் மற்றும் தமிழக அரசு சார்ந்த இந்திய அரசுப் பணியில் பணியாற்றி ஓய்வு பெற்றவர்கள் அரசினால் அங்கீகரிக்கப்பட்ட மருத்துவமனைகளில் அனுமதிக்கப்பட்ட சிறப்பு சிகிச்சை/அறுவை சிகிச்சை மேற்கொண்டதற்கு நிதி உதவி செய்யும் பொருட்டு தமிழ்நாடு அரசு ஓய்வூதியர் மருத்துவ நல நிதித் திட்டம் 01.07.95 முதல் செயல்படுத்தப்பட்டு வருகிறது. ஓய்வூதியர் தனது வாழ்நாளில் மேற்கொண்ட மருத்துவ சிகிச்சை/அறுவை சிகிச்சைக்கான செலவுத் தொகையில் 75% அல்லது அதிக பட்சமாக ரூ.50,000/- இதில் எது குறைவோ இந்த நிதியிலிருந்து அத்தொகை அவருக்கு வழங்கப்படுகிறது. இத்திட்டத்தின்கீழ் ஓய்வூதியத்திலிருந்து மாதந்தோறும் ரூ.10/- பிடித்தம் செய்யப்படுகிறது. 31.03.2006 வரை ஓய்வூதியர்களிடமிருந்து பெறப்பட்ட 25,930 விண்ணப்பங்களுக்கு ரூ. 25.45 கோடி நிதி உதவி வழங்கப்பட்டுள்ளது.

தமிழ்நாடு ஓய்வூதியர் குடும்பநல பாதுகாப்புத் திட்டம் 1997

85. தமிழ்நாடு ஓய்வூதியர் குடும்ப நல பாதுகாப்புத் திட்டம் 1.1.1997 முதல் தொடங்கப்பட்டது. இத்திட்டத்தில் ஓய்வூதியர் ஒரு குறிப்பிட்ட சந்தாத் தொகையை தொடர்ந்து பன்னிரண்டு மாதங்கள் செலுத்தியிருக்க வேண்டும். இந்த நிதி 1.1.1998 முதல் செயல்படுத்தப்பட்டு வருகிறது. குறிப்பிட்ட சந்தாத் தொகையை குறைந்தது ஓராண்டாவது செலுத்திய பின்னர் ஓய்வூதியர் இறந்தால் அவரது மனைவி (அ) கணவர் / நியமனதாரர் / வாரிசுதாரருக்கு ரூ.25,000/- வழங்கப்படுகிறது. இது ஒரு விருப்ப திட்டம். ஓய்வூதியர் இத்திட்டத்தில் சேர்ந்த பின்பு இத்திட்டத்திலிருந்து விலகிக்கொள்ள நேர்ந்தால் அவர் மாதந்தோறும் செலுத்திய தொகை திரும்ப வழங்கப்படும். தற்பொழுது இத்திட்டத்தின்கீழ் ரூ.70/- மாத சந்தா ஓய்வூதியர்களிடமிருந்து பெறப்படுகிறது. 30.06.2006 முடிய இத்திட்டத்தில் 58,421 குடும்பங்கள் பயனடைந்துள்ளன. ரூ.146.92 கோடி அளவில் இறந்துபோன ஓய்வூதியரின் குடும்பங்களுக்கு குடும்ப பாதுகாப்பு நிதியாக வழங்கப்பட்டுள்ளது.

1969 ஆம் ஆண்டு தமிழ்நாடு அரசு தொழிற்சாலை தொழிலாளர் வருங்கால வைப்பு நிதித் திட்டம்

86. அரசுத் தொழில் நிறுவனங்களில் பணிபுரியும் தினக்கூலி பணியாளர்களின் நலன் கருதி இத்திட்டம் 1969 ஆம் ஆண்டு அறிமுகப்படுத்தப்பட்டது. இத்திட்டத்திற்காக 01.04.89க்கு முன்னர் பணியாளர்களின் கூலித் தொகையில் 8.33 சதவீதத் தொகை சந்தாவாகவும் அதற்கு சரிசமமான அளவு நிறுவனரின் பங்குத் தொகையாகவும் அளிக்கப்பட்டு வந்தது. 01.04.89க்கு பின்னர் பணியாளரின் கூலித் தொகையில் 10 சதவீதத் தொகை சந்தாவாகவும் அதற்கு சரிசமமான அளவு அரசு பங்காக வழங்கப்பட்டு வருகிறது. விவசாயம், வனத்துறை, பொதுப் பணித்துறை, கால்நடை பராமரிப்பு, பட்டு வளர்ச்சித்துறை தோட்டக்கலைத் துறை மற்றும் விதைப் பண்ணைகள் போன்ற அரசு துறைகள் சார்ந்த 453 அலகுகள் இத்திட்டத்தின்கீழ் கொண்டு வரப்பட்டு 20,200 உறுப்பினர்கள் இத்திட்டத்தின்கீழ் சேர்க்கப்பட்டுள்ளனர். இத்திட்டத்தில் கணக்குகள் முழுவதும் கணினிமயமாக்கப்பட்டுள்ளது. இத்

திட்டத்தின்கீழ் 43.23 கோடி அளவில் ஆன வருவாய் அரசு தன் வைப்பு கணக்கில் சேர்க்கப்பட்டுள்ளது.

1984 ஆம் ஆண்டு தமிழ் நாடு அரசு சிறப்பு சேமநலநிதி மற்றும் பணிக்கொடை திட்டம்

87. இந்த திட்டம் 1.4.1984 ஆம் ஆண்டு முதல் செயல்படுத்தப்பட்டு வருகிறது. மாதம் ரூ.20/- வீதம் 148 மாதங்கள் வரை அரசு பணியாளரிடம் பிடித்தம் செய்யப்பட்டு அத்தொகை பணியிலிருந்து ஓய்வு பெறும் போது அவர் செலுத்திய சந்தாத் தொகை வட்டி மற்றும் அரசின் பங்குத் தொகையாக ரூ.5,000/- கொடுக்கப்படுகிறது. இத்தொகை 15.9.2000 முதல் ரூ.10,000/- மாக உயர்த்தப்பட்டுள்ளது.

2000 ஆம் ஆண்டுதமிழ் நாடு அரசு ஊழியர்கள் சிறப்பு சேமநலநிதி மற்றும் பணிக்கொடை திட்டம்

88. இத்திட்டம் 1.10.2000 முதல் எல்லா நிரந்தர அரசு ஊழியர்களுக்கும் அமுல்படுத்தப்பட்டுள்ளது.

அ. இத்திட்டத்தில் ரூ. 50/- வீதம் மாதா மாதம் செலுத்தி ஓய்வு பெறும் மாதத்திற்கு முன்மாதம் வரை செலுத்தலாம். அத்தொகை ஓய்வு பெறும்போது வட்டியுடன் திரும்ப வழங்கப்படுகிறது.

ஆ. இத்திட்டத்தில் ஏற்கெனவே உள்ள பணியாளர்கள் விருப்பத்தின் பேரில் சேரலாம். 1.10.2000 அன்றோ அல்லது அதற்குப்பின் பணியில் சேருபவர்களுக்கு இத்திட்டம் கட்டாயமாக்கப்பட்டுள்ளது. இத்தொகையுடன் வட்டியும், அரசின் பங்குத் தொகை ரூ.10,000/- பணியில் இருந்து ஓய்வு பெறும்போது திரும்ப வழங்கப்படுகிறது.

89. இவ்வாறு இந்த இயக்ககம் ஓய்வூதியதாரர்களின் அனைத்து பிரச்சினைகளையும் தீர்ப்பதற்குண்டான முயற்சிகளை மேற்கொண்டு வருகிறது. தேவைப்படும்போது சம்பந்தப்பட்ட துறைகளுடன் நேரடியாக தொடர்புகொண்டு பிரச்சினைகளை தீர்த்து வைப்பதால் இதுபோன்ற சிரமமான சூழ்நிலைகளிலிருந்து வயதான ஓய்வூதியதாரர்கள் எளிதில் விடுபடும் வாய்ப்பு ஏற்பட்டுள்ளது.

க. அன்பழகன்,
நிதி அமைச்சர்.
